


Soner Ýalçyndan atgaýtarym öňe geçen ýene bir kitap...

Category: Edebiýat täzelikleri, Kitapcy

написано kitapcy | 26 январа, 2025

Soner Ýalçyndan atgaýtarym öňe geçen ýene bir kitap... SONER ÝALÇYNDAN ATGAÝTARYM ÖŇE GEÇEN ÝENE BİR KITAP...



Her çapdan çykan kitaby bilen dillerden düşmeýän ussat derňeýji-žurnalist Soner Ýalçynyň «Agyr işe baş goşandygymy bilýärin!» diýip ýazan täze işi «Tagut» okyjylaryna gowuşdy. Islendik tagut düzgünini ýykmagyň ýeke-täk ýoluny oýlanmakdygyny, pikir etmekdigini, şübhelenmekdigini, soramakdygyny, elmydama gözlegde bolmakdygyny we göreşmekdigini nygtaýan Soner Ýalçyn «Tagut näme?» soragynyň jogabyny-da şu setirleri bilen düşündirýär:

“Tagut – Gurhanyň düýp manysyny üýtgedýän, ýoýýan...

Tagut – kellesine gelşine görä, Kitaba we hadysa höküm goşup çykarýan...

Tagut – dini içinden bozup, ýoýýan hilegär, galphor, bidgatçy...

Tagut – mazluma zulum edenler...

Tagut – haka garşy uruş ygylan edip, batyla gujak açanlar...

Tagut – zalymlaryň ýola goýan düzgüni...

Ýagny, tagut – şu günki imperializm... Şu günki kapitalizm... Şu günki neoliberalizm...”

Adamzadyň el çekip bilmeýän keseliniň günäni, jogapkärçiligi başganyň üstüne atmakdygyny aýratyn belläp geçýän Soner Ýalçyn işi hakda şeýle diýýär:

«Bu kitap günäkär tapmagyň gözleginde däl. Problemany nädip çözmelidiginiň ýoluny gözleýänleriň işine ýardam etmegi göz öňüne tutýar. Bu kitabyň motiwasiýasy faktorlaryň üstünden çözüde esaslanýan we obýektiw bolmak... Bilýärin, çözüde dahylsyz gezyňler problemanyň parçasdyr.

Obýektleri bir bitewilikde däl-de bölek-büçek gören bolsak, halymyz niçik bolardy? Meselem adamyň sypatyny bir bitewilikde däl-de, gulak, göz, burun, dodak, gaş hökmünde aýry-aýrylykda gören bolsak, mundan nädip baş alyp çykyp bileris? Hiç kimi tanamazdygam! Bir bitewiligi saklamagymyzy (bitewiligi görmegimizi) töweregimizdäki hemme zady ýerbe-ýer oturtmagy seljerme-derňeme ukybymyza borçludyr.

Bu kitapda ýeke-ýeke hadysalardyr hurafalardan ýola çykyp, «bitewiligi» görkezmäge synanyşaryn. Hakykaty bilmek, dogry zada ýetmek diňe bir bitewini görmek bilen mümkin. Haýsydyr bir syýasatçynyň baş wagtyny sypdyrman namaz okaýandygy onuň her bir edýän işiniň dogrudygyny aňladyp bilermi? Eýse bir syýasatçynyň piwo içýändigini onuň her bir edýän işiniň ýalňyşdygyny aňladyp bilermi? Dogryny tapmak üçin «bitewilikde görmek» gerek...

Şeýle-de kabul etme (восприятие) howply, hakykat bilen araňyz üzüler! Düş bilen hakykaty aýyl-saýyl edip bilmek üçin realist bolmak gerek. Kabul etmelere aldanmazlyk üçin näme etmeli? Syýasata gurban edilen dini kimleriň nähili ulanyandygyny nädip bilmeli? Ýalan-ýaşryklara, fanatizme garşy nädip göreşmeli, dini getirip düşüren pesliklerinden nädip ýokary galdyrmaly? «Dini röwüşli ýalan ýagyşlarynyň» astynda syýasaty obýektiw taýdan nähili analiz etmeli? «Tanama ukybyny» nädip gazanmaly? Ýeke-täk ýaragymyz bar: «Bitewilige» düşünmäge synanyşýan aňymyz.

Hawa, dine-de bir bitewilikde seretmeli bolýarys, aýry-aýrylykda däl. Gürrüňsiz, beýdäýmek aňsat däl...

Bu kitapda aýratynam respublika döwründen bäri başlan ýüz ýyllyk ýalanlaryň we hurafalaryň sejeresini okap bilersiňiz. Toslamalar, boş ynançlar nädip dine girizildi? Akylsyzlyk nädip güýçlendi? Sizi nädip aldadylar? Siz nädip ulandylar, ulanýarlar? Sizi nädip bendä öwürdiler?

Bu soraglaryň koduny döwmäge synanyşmaly bolarys... Kod döwäýmek aňsat iş däl... Nişsäniň pikirçe, «Durmuşdan iň uly hezilligi almak diýmek, howply ýaşamak diýmekdir». Agyr işe baş goşandygymy bilýärin!»

«Kırmızı Kedi» neşirýaty, tel: (0212) 244 89 82

* * *

AMERİKAN DIŞ POLİTİKASININ GÖLGE AKILLARI

Think Tankçı Nomenklatura ve Finans Kapitalin Küresel Nizam Arayışları



DR. SABRİ KIZILTAN



SIYASET

ABŞ-nyň DAŞARY SYÝASATYNYŇ TARYHY KÖKLERI

Sosial ylymlar boýunça ylmy-barlagçy Sabri Kyzyltan «ABŞ-nyň

daşary syýasatynyň kölege akyllary» atly ylmy işinde amerikan syýasatynyň taryhy ösüşini, «maliýe-kapitalizminiň» Günbatar medeniýetiniň içindäki ösüşi we amerikan daşary syýasatynyň ýolbaşçy düzünlerini içinden çykaran «think tank»-lar bilen guran gatnaşyklarynyň üstünden inter-dissiplinar çemeleşme bilen öwrenýär.

Düşünje guramasy faktorynyň orta çykmagyna getiren taryhy konýukturany we prosesiniň içindäki çalt depginli ösüşi ýakyn döwür Ýewropasynyň haotik syýasy atmosferasyndan bári içgin öwrenen Sabri Kyzyltan bu eseri bilen taryha wallerstaýnçy garaýyş bilen çemeleşip, XX asyr ABŞ-nyň ykdysady, syýasy, raýat-jemgyýetçilik ugurlarynyň arazyndaky imperial bähbit gatnaşyklaryny ylmy subutnamalaryň üstünden okyjysynyň dykgatyna ýetirmegi maksat edinýär.

Birinji we ikinji jahan uruşlaryna goşulyp, halkara syýasy arenanyň esasy aktýorlaryna öwrülen ABŞ ýigriminji asyryň birinji çäryeginden bári global syýasy ugurlaryň merkezi bazasy bolmagynda galýar.

Amerikan daşary syýasatynyň emele geliş prosesleriniň üstünde durup geçýän işleriň içinde prezident, goşun, kontrrazwedka gulluklary, etniki-dini lobbiler we mediýa ýaly birgiden dinamikalar ýaly amerikan ykdysadyýetiniň iteriji güýjüni emele getirýän maliýe we kapital gatlaklaryny, käbir düşünje guramalaryny-da ýakyndan öwrenmäge başladylar. ABŞ-nyň bütün dünýäde millionlarça adamyň durmuşyna weýrançylykly görnüşde aralaşan global düzgün gözlegleriniň aňyrsyndaky beýin toparynyň (Trifkowiç aýtmyşlaýyn, «think tankçy nomenklaturanyň») amerikan daşary syýasatynda gurşap alýan ugrunyň üstünde durup geçýän işleriň biziň dilimizdäki azlygy bolsa bu ylmy işiň ähmiýetini güýçlendirýär.

Marksistik edebiýatyň soňky döwürdäki «global imperializm» kesgitlemelerine täze penjireleri açýan eser maliýe kapitalçy toparlaryň işe goşýan «think tankçy» hünärmenler we syýasy durmuşynyň merkezine oturdan ABŞ-nyň üstünden şekillendirilen dünýä düzgüniniň umumy çarçuwasyny çyzmak bilen bu gözlegiň sebitleýin efektlerine we düşünje guramasy pudagynyň gelen soňky sepgidine degişli-de iň täze maglumatlary dykgatyňyza

ýetirýär.

«Ötüken» neşirýaty, tel.: (0212) 251 03 50

Ahmet ÝABULOGLY.

«ÝENIÇAĞ» gazeti, 15.06.2024. Edebiýat täzelikleri